

NARAYANIYAM DASHAKA 77

sairandhryāstadanu chiraṃ smarāturāyā
yātō'bhūḥ sulalitamuddhavēna sārdham □
āvāsaṃ tvadupagamōtsavaṃ sadaiva
dhyāyantyāḥ pratidinavāsasajjikāyāḥ □ 1□

upagatē tvayi pūrṇamanōrathāṃ pramadāsambhramakamprapayōdharām □
vividhamānanamādadhātīm mudā rahasi tāṃ ramayāñchakṛṣē sukham □ 2□

prṣṭā varam punarasāvavṛṇōdvarākī
bhūyastvayā suratamēva niśāntarēṣu □
sāyujyamastviti vadēt budha ēva kāmam
sāmīpyamastvaniśamityapi nābravīt kim □ 3□

tatō bhavān dēva niśāsu kāsucinmṛgīdṛṣam tāṃ nibhṛtam vinōdayan □
adādupaślōka iti śrutam sutam sa nāradāt sāttvatatantravidbababhau □ 4□

akrūramandiramitō'tha balōddhavābhyā-
mabhyarchitō bahu nutō muditēna tēna □
ēnam visṛjya vipināgatapāṇḍavēya-
vṛttam vivēditha tathā dhṛtarāṣṭrchēṣṭām □ 5□

vighātājjāmātuḥ paramasuhṛdō bhōjanṛpatē-
rjarāsandhē rundhatyanavadhiruṣāndhē'tha mathurām □
rathādyairdyōrlabdhaiḥ katipayabalastvam balayuta-
strayōviṃśatyakṣauhiṇi tadupanītam samahṛthāḥ □ 6□

baddham balādatha balēna balōttaram tvam
bhūyō balōdyamarasēna mumōchithainam □
niśśēṣadigjayasamāhṛtaviśvasainyāt
kō'nyastatō hi balapauruṣavāmstadānīm □ 7□

bhagnaḥ sa lagnaḥṛdayō'pi nṛpaiḥ praṇunnō
yuddham tvayā vyadhita ṣōḍaśakṛtva ēvam □
akṣauhiṇīḥ śiva śivāsya jaghantha viṣṇō
sambhūya saikanavatitriśatam tadānīm □ 8□

aṣṭādaśē'sya samarē samupēyūṣi tvam
dṛṣṭvā purō'tha yavanam yavanatrikōṭyā □
tvaṣṭrā vidhāpya puramāśu payōdhimadhyē
tatrā'tha yōgabalataḥ svajanānanaiṣīḥ □ 9□

padabhyām tvām padmamālī chakita iva purānnirgatō dhāvamānō
mlēchChēsēnānuyātō vadhasukṛtavihīnēna śailē nyalaiṣīḥ □
suptēnānghryāhatēna drutamatha muchukundēna bhasmīkṛtē'smin
bhūpāyāsmāi guhāntē sulalitavapuṣā tasthiṣē bhaktibhājē □ 10□

aikṣvākō'ham viraktō'smyakhilanṛpasukhē tvatprasādaikakāñkṣī
hā dēvēti stuvantaḥ varavitatiṣu taḥ nisṛḥam vīkṣya hṛṣyan □
muktēstulyām cha bhaktiḥ dhutasakalamalām mōkṣamapyāśu datvā
kāryam hiṃsāviśuddhyai tapa iti cha tadā prāttha lōkapratītyai □ 11□

tadanu mathurām gatvā hatvā chamūḥ yavanāhṛtām
magadhapatinā mārgē sainyaiḥ purēva nivāritaḥ □
charamavijayam darpāyāsmāi pradāya palāyitō
jaladhinagarīm yātō vātālayēśvara pāhi mām □ 12□